

- (घ) नियम ६ को वर्खिलाप कुनै काम कारबाई गरेमा,
- (ङ) नियम १५ को वर्खिलाप कीटनाशक वा विषालु पदार्थहरू हालेमा, छरेमा वा फ्याँकेमा ।
- (३) उप-नियम (१) र (२) मा लेखिए देखि बाहेक वन्यजन्तु संरक्षण भएको ऐन र यस नियनावली अन्तर्गतको अन्य कसूरसम्बन्धी मुद्राको कारबाई र किनारा ग्रामीणकार सम्बन्धित क्षेत्रको कञ्जरभेटरलाई हुनेछ ।

आज्ञाले—

अच्युतवहाडुर राजभण्डारी
श्री ५ को सरकारको सचिव

५३७ २४ जून २०२६

८७५ २७ लात्या १८

श्री ५ को सरकार

वन मन्त्रालयको

सूचना

राष्ट्रिय निकुञ्ज तथा वन्यजन्तु संरक्षण ऐन, २०२६ को दफा ३ को उप-दफा (१) ले दिएको अधिकार प्रयोग गरी श्री ५ को सरकारले कर्णाली अञ्चल मुगु जिल्लामा पर्ने देहायका चार किलाभित्रको क्षेत्रलाई रारा राष्ट्रिय निकुञ्ज घोषित गरेको छ ।

उत्तरः— रूम काँधको सङ्भन्दा अग्लो टुप्पा (१२२३८) बाट शुरू भई पूर्वपट्टि डाँडाको शिरैशिर हुँदै मालीका (११२६५) टुप्पोसम्म ।

पूर्वः— मालीका (११२६५) बाट दक्षिण—पूर्व दिशा हुँदै रारा गुम गोरेटो बाटोको बजेढी-सम्म । त्यसपछि उत्तर दिशातर्फ तै पछाडेदै जङ्गल भएको पहाडको नाकैनाक दक्षिण—पूर्व दिशा हुँदै भदाली काँध, श्रीनगर गाउँको माथि (६०००) सम्म । त्यसपछि भदाली काँध जङ्गलको तल्लो किनारबाट पश्चिम हुँदै इयारी छ्यात्रु गोरेटो बाटोसम्म र जङ्गलको तल्लो छेउ हुँदै इयारी विथाखोलाको मुहानसम्म । त्यसपछि इयारी विथाखोलाको दक्षिण किनारबाट इयारी पिनाको पैदलबाटोसम्म । त्यसपछि दक्षिण—पूर्व हुँदै आवादि जग्गाको माथिल्लो छेउबाट धौलीगारखोला र मन्दुखोलाको बीचसम्म र दक्षिणतर्फ धुचिलागानासम्म । त्यसपछि बाटो काटेपछि चौथाबाट दक्षिण—पश्चिम हुँदै चौथाखोलाका पहिलो मुहान त्यसपछि चौथादेखि माथि दक्षिणतर्फको १३१३६' को टुप्पोसम्म । त्यसपछि पहाडको धार हुँदै १३१३६' देखि दक्षिणतर्फ करीब एक माझलसम्म ।

दक्षिण:- १३१३६' को करीव एक माइल दक्षिणवाट पंचिम हुँदै जियखोलाको मुहानसम्म । त्यसपछि उत्तर-दक्षिण मुख्य पहाडको धार हुँदै लामिङांडाको सबभन्दा अग्लो १२८०१' सम्म ।

पश्चिम:- लामिङांडाको टुप्पो (१२८०१) बाट सो डाँडाको काँधीकाँध रोताखोला माथिको आवादि जग्गाको माथिल्लो छेउ हुँदै गौरु सैनसम्म । त्यसपछि रोताखोला (पोनेली-खोला) हुँदै पानीको सबभन्दा ठूलो मुहानसम्म । त्यसपछि उत्तर-पश्चिम दिशा हुँदै न्याउलीखोलाको मुहानसम्म । न्याउलीखोलाको पश्चिम किनार हुँदै खतियारखोलासंग-को दोभानसम्म । त्यसपछि खतियारखोला पार गरी निगालीबाट रारा मूल बाटोमा पर्ने सेरा पातेल्नासम्म । त्यसपछि वाटैबाटो पूर्व गई खतियारखोला (निजारखोला) र दाम्चे-खोलाको दोभान माझेघट्टसम्म । त्यसपछि दाम्चे खोलैखोला गई यसको मुहान हुँदै रुम काँध (११२३८) सम्म ।

स्थितिभूमि:- यस रारा राष्ट्रिय निकुञ्ज क्षेत्रभित्र पर्ने गाउँहरू रारा, छ्याङ्ग, नेपुर सल्ली रुक्लाई नहटाइएसम्म वा अर्को व्यवस्था नभएसम्म निकुञ्ज क्षेत्रवाट बाहिर पारिएको मानिनेछ ।

आज्ञाले-

अच्युतवहादुर रामभण्डारी
श्री ५ को सरकारको सचिव